

शिव बाबा याद है!

ओम् शान्ति

शिव बाबा याद है!

अव्यक्त मास

ब्रह्मा बाबा की अव्यक्त पालना मे पलते हुए हम बच्चो की भी सदा यही तमन्ना बनी रहती है कि हम बच्चे भी अपने ब्रह्मा बाप समान बने, हम आत्मा रूपी हीरे भी पूर्ण चंद्रमा की तरह पूर्ण रूप से चमके, हम भी उनके समान ही सम्पूर्ण स्थिति को प्राप्त करें।

आने वाले जनवरी मास को हम पिता ब्रह्मा बाबा का स्मृति दिवस मनाएंगे। इस जनवरी मास मे हम अपने प्यारे ब्रह्मा बाबा के सम्मुख अपने इस दृढ संकल्प को दोहराए “मीठे बाबा! आपको फालो करते हुए मै आत्मा भी आप समान बनूँगी। मै आत्मा रूपी हीरा पूर्ण चंद्रमा के समान स्थिति को प्राप्त कर अपनी सम्पूर्ण स्थिति को अवश्य ही प्राप्त करूँगी”।

हमारे अव्यक्त ब्रह्मा बाबा और शिव बाबा अर्थात् अव्यक्त बाप दादा की भी हम बच्चो से यही आश है कि हम बच्चे सम्पूर्ण स्थिति को प्राप्त करने के लिए, स्वयं को व्यर्थ से मुक्त करे और बाप दादा के रहे हुए कार्य को सम्पन्न करने के लिए उनके मददगार बनने का तीव्र पुरुषार्थ करे।

इसी पुरुषार्थ को तीव्र करने के लिए, बाप दादा के सकाश की विशेष अनुभूति कराने वाले इस जनवरी मास मे गहन तपस्या करने का संकल्प लेना है।

इस मास के पहले दिन से ही हम मन ही मन प्यारे बाप के सम्मुख अपने इस दृढ प्रतिज्ञा को दोहराएंगे “मीठे बाबा! मै आत्मा आप की छत्रछाया मे पलते हुए दिन प्रतिदिन अपनी शक्तिशाली बीजरूप स्थिति का अभ्यास बढ़ाती जाऊँगी। स्वयं को व्यर्थ से मुक्त करती जाऊँगी”।

आपके रहे हुए कार्य को सम्पन्न करने मे आपकी मददगार बनती जाऊँगी और इस तरह अपनी सम्पूर्ण स्थिति की ओर आगे बढ़ती जाऊँगी।

ओम् शान्ति